

~~Erodi, qatt ma kien ikun ghamel hekk gid lil dawk iċ-ċekjnin bl-imhabba tiegħu, daqs kemm ghamil hom bil-mibegħda, għax il-kefrija u l-mibegħda kontra dawk il-beati Tfal Zgħar inbidlet fi grazzja ta' Barka". U l-kbir Isqof u Duttur jissokta ighid: "Dawk iċ-ċekjnin Martri jixbhu lill-imwar delikat li johroġ bikri mis-siġra thaddar għall-bidu tar-rebbiegħa, imma li f'hin wiehed jiġi mnixxef u mahruq minn buffura riħ kiesha u ngazzata".~~

~~O Betlem, ix-xurtjata Betlem, li b'ferh kbir tiegħek selmitlek l-ewwel ttbissima tal-Feddej misteni; iwa ix-xurtjata għax offreit ukoll lill-istess ċekjken Feddej tad-dinja l-ewwel wardiet u l-ewwel frottijiet innibbtin, imkabbin u misjurin taht il-harsien u t-tbissim helu ta' Bin-Alla, Gesù Bambin, Feddej tad-dinja.~~

Fr. S.A.

IL-QABAR... U. .L-OQBRA

Il-kbira debha tal-Fidwa tagħna kienet ġa mitmuma. Il-ġisem bla demm u mitluq tal-Vittma bla ebda tebgħa kien u għadu mdendel fuq is-Salib, meta żewġ dixxipli twajbin tal-Bniedem-Alla — wara li qalgħu mill-hakem is-setgħa — waslu mhejjija biex jagħmlu l-biċċa xogħol tal-ħniena li jniżżlu l-Imghallem minn fuq is-Salib u jidfnu dak il-Ġisem Imqaddes tiegħu. Ftit tal-ħin wara, gabra ċekjkna ta' nies — imma magħzula u divota, u mahkuma minn qima kbira — dehret niezla mill-Għolja Mqaddsa, miexja le'n il-qabar — gdid — fejn bi' ħsus ta' hasra kbira gie mqiegħed dak is-Sagru Ghelm tal-Fidwa.

Il-Qabar ta' Gesù!..... hu żgur il-ħaġa l-aktar għaziża u li tiswa — jekk mhux l-aktar sagru u qaddis — għall-Bniedem Nisrani. U tas-sew, qabar jagħlaq fih mhux biss għelm għaziż, iżda wkoll iżomm fih u jfakkark gabra ta' hajja shiha, bħalli kieku ktieb magħluq, fejn hemm miktuba hajja ta' hidma mitmuma mill-

għeżiež tagħna; għax ta' jeb jidhrilna li, flimkien ma' dawk il-fdal tal-Ġisem, dak il-qabar jagħlaq fih ukoll kull hidma u għalhekk ukoll il-merti, li jisthoqu lil dak, li hemm rieqed f'dak l-imkien mudlam ta' l-aqwa serħan. — Dan il-ħsieb — hafna floku mill-bqija! — jagħmel għaziż mill-aqwa f'għajnejn min jemmen il-Qabar Imbierke ta' Gesù, li, jekk b'mewtu għamel sabiha l-mewt, għax qaddisha bl-imhabba tiegħu, bin-niżla u l-qagħda tiegħu fil-qabar, waqqaf artal, fejn fuqu hu meqjum, kif jisthoqqlu, il-Mulej.

F'dawn il-jiem tax-xahar ta' Novembru, li donnhom hekk għandhom xejra ta' niket u swied il-qalb, fl-inhaw i tal-Għarb u tax-Xerq, ma narawx quddiem għajnejna, l-iżjed fil-ħdud, ħlief qtajja ta' zawwara mexjin lejn iċ-ċimiterji, u kull wiehed jew waħda jidhlu f'dak l-imkien if'ttxu qabar għaziż, li fuqu jixegħlu dwal, iqiegħdu ward, ižejnu b'kull gost u, mhux rari hafna, jxerrdu ukoll xi demgħa, magħfusin min-

niket. Jaghmlu dawn sewwa sew dak, li l-Maddalena tal-Evangēlju u t-twaġġbin nisa l-oħra riedu jaghmlu lill-Gisem ta' Gesù Mejjet, li huma kienu hekk iħobbu. Kemm hi sabiħa u tqanqal il-qalb din il-ġrajja kif l-Evangēlista San Luqa jghidilna fl-aħħar kap tal-ghidut tiegħu!

Kienu sejr in fil-ghodu kmieni u mgħagġlin daww it-twaġġba nisa u hadu magħhom..... xi xama'?..... lè!!..... xi ward?..... l-anqas!..... hadu magħhom kuş mimli bil-balzmu, bil-fehma li jidhlu fil-Qabar u b'dak l-ungwent ifuh jidilku Gisem Gesù. U Gesù ta' dan tahom hlas: għamel li jkun l-Ewwel xiedha tal-Qawma gloriuża tiegħu minn bejn l-Imwiet! B'liema ferħ ma mtlitx il-qalb ta' daww l-ixxurtjati twaġġba nisa għall-aħbar ġdida li Kristu Gesù kien qam minn bejn l-Imwiet?!..... u b'liema heġġa ma marrux dlonk jġru għand l-Appostli sabiex jaqsmu magħhom il-ferħ ta' dik l-aħbar il-ġdida?" *"Vidimus Dominum: vere resurrexisset a mortuis"*, rajna lill-Mulej: tassew qam minn bejn l-Imwiet!

O, imma, kemm xort'oħra huma l-hsūs li jkollhom l-insara tal-lum — għall-inqas hafna minnhom — li jmorru jżuru l-oqbra fiċ-ċimiterji tagħna, l-izjed f'dan ix-xaħar ta' Novembru! Wisq drabi iż-żjara tagħhom ma tkunx hliet biss wirja għall-oħrajn, ċerimonja bla ebda hass ta' hniena, dehra ta' qima kiesha..... hwejjeġ dawn li biss jaslu jpaxxu l-hsūs ta' frugħa f'min jagħmilhom, imma qatt ma jaslu jpaxxu l-qalb hanina, u inqas ukoll jistgħu jwew għall-imsejken mejjet li jmorru jżuru f'qabru. Anzi, wisq drabi ukoll, iżjajjar bħal dawn — neqsin minn dak li minnhom infushom jitolbu — huma ta' għajb għal dak l-imkien

sagru għat-tifikira tal-mejtin hemm midfuna u sagru ukoll għan-niket li minnu nnifsu jqanqal. Minsi l-balzmu tat-talb, imwarrab dak kollu li iswa bħala suffraġġu; naqas u tmewwet f'hafna nsara dak il-hass tal-vera mħabba, li jfittex u jrid il-veru ġid tal-persuna mħabba, dak il-ġid li ma għandu jonqos qatt; mitfija fina l-virtù tal-hniena, tiddgħajjed ukoil magħha l-idija ta' l-eternità, u hekk, l-imsejken erwieh ta' l-ghezież tagħna jġu mitluqa u biss nahsbu..... biex nidhru nies ta' dmirna fid-din'a.

Gesù rxoxta! Qam minn bejn l-Imwiet! B'hekk ta' għeħ u glorijs sar Qabru. Ukoll l-ghezież mejtin tagħna, jġi l-jum, li fih iqumu mill-mewt, imma... u b'dan kollu.....kieku kellhom hteġa tas-suffraġġi tagħna?

Ekku, mela, id-dmir sagru ta' kull nisirani: ihaffef il-helsien mill-Purgatorju u l-irxuxtar għall-hajja hienja tal-ghezież mejtin tiegħu, u dan jista' jsir bit-talb, bl-ghemil tal-hniena ma' ghajrna u bis-sagrificju l-izjed tal-Quddiesa,

U għandhom jiftakru daww li f'dawn il-jiem imorru jżuru l-oqbra fiċ-ċimiterju, li biex inqumu għall-hajja ġdida u ta' hena ma' Kristu mill-qabar jinhtieġ, qabel xejn, nagħrfu nimxu f'hajjitna *"in novitate vitae"*, billi ninfedew minn kuil jasar tax-Xitan, tad-dinja u tal-ġisem. Ghax kif sewwa mar jghanni l-poeta Bracci:

".....jieħu minn daww li jgawdu vendetta
l-istess tgawdija nfisha li tqarreb għall-mewt!

.....
Waqt li l-ġust li ghix fit-Twem-min ma jmut qatt!

Fr. GAUDENZ